

இனிமையான குழந்தைகளே! இனிமையான தந்தை மற்றும் இனிமையான ராஜ்யத்தை நினைவு செய்தால் மிக மிக இனிமையானவர்களாக ஆகிவிடுவீர்கள்.

கேள்வி: குழந்தைகளாகிய நீங்கள் எந்த முயற்சி செய்து மனிதனிலிருந்து தேவதைகளாக ஆகின்றீர்கள்?

பதில்: நீங்கள் இப்பொழுது ஞானம் என்ற மானசரோவரில் (ஏரியில்) மூழ்கி எழுந்து ஞான தேவதைகளாக ஆகின்றீர்கள். ஞானக் குளியலின் மூலம் உங்களது தோற்றம் மாறிக் கொண்டே செல்கின்றது. என்னவெல்லாம் அவகுணங்கள் இருக்கின்றனவோ அவைகள் நீங்கிக் கொண்டே செல்கின்றன. தந்தை மற்றும் விஷ்ணுபுரியை நினைவு செய்து நீங்கள் பாவனமான தேவதைகளாக ஆகிவிடுகின்றீர்கள். தேவதைகளிடத்தில் தூய்மைக்கான கவர்ச்சி இருக்கின்றது. இதன் காரணத்தினால் தான் மனிதர்கள் தேவதைகளின் கோயில்களுக்கு வெகு தூரத்திலிருந்தும் கவர்ந்திழுக்கப்பட்டுச் செல்கின்றனர்.

பாட்டு: நமது தீர்த்த யாத்திரை தனிப்பட்டது

ஓம்சாந்தி. இனிமையிலும் இனிமையான ஆன்மீகக் குழந்தைகள் இந்த பாட்டு கேட்டீர்கள் அல்லவா! குழந்தைகள் தான் அதிர்ஷ்ட நட்சத்திரங்கள் என்று பாடப்படுகின்றனர். ஞான சூரியன், ஞான சந்திரன், ஞான அதிர்ஷ்ட நட்சத்திரங்கள். அந்த சூரியன், சந்திரன் உலகிற்கு வெளிச்சத்தைக் கொடுக்கின்றது. அதனால் தான் உங்களுக்கு மகிமை பாடப்பட்டிருக்கின்றது. நீங்கள் ஞான நட்சத்திரங்களாக இருக்கின்றீர்கள். அவற்றை ஞான நட்சத்திரம் என்று கூறப்படுவது கிடையாது. ஞான சூரியன் என்ற பெயரைக் கேட்டு அந்த சூரியன் ஞான சொரூபமானது என்று நினைக்கின்றனர். ஏனெனில் கல், முள்ளில் பகவான் இருப்பதாக நினைக்கின்றனர். ஆக சூரியனையும் அதிகம் ஏற்றுக் கொள்கின்றனர். தன்னை சூரியவம்சத்தினர் என்றும் கூறிக் கொள்கின்றனர். சூரியனுக்கு பூஜை செய்கின்றனர், சூரியக் கொடியும் இருக்கின்றது. உங்களுடையது திரிமூர்த்திக்கான கொடியாகும். எவ்வளவு ஆச்சரியமாக இருக்கின்றது! இதில் வாய்மையே வெல்லும் என்றும் எழுதப்பட்டிருக்கின்றது. உண்மையில் உலகின் மீது வெற்றியடைச் செய்பவர் அவர் தான். நீங்கள் சிவசக்தி பாண்டவ சேனைகள். அவர்கள் திரிமூர்த்தி மார்க்கம், திரிமூர்த்தி மானிகை என்று பெயர் வைத்து விட்டனர். அதன் பொருளையும் தந்தை புரிய வைக்கின்றார், இந்த திரிமூர்த்திகளின் மூலம் நான் என்ன காரியங்களை செய்விக்கின்றேன். பிரம்மாவின் மூலம் ஸ்தாபனை.... திரிமூர்த்தியில் சிவனை நீக்கி அவர்கள் சித்திரத்தை தவறாக்கி விட்டனர். இந்த திரிமூர்த்தி சித்திரத்தில் எவ்வளவு ரகசியங்கள் இருக்கின்றன! என்பதை இப்பொழுது நீங்கள் அறிவீர்கள். சத்ய சிவபாபா பிரம்மாவின் மூலமாக ராஜ்யத்தை கொடுக்கின்றார். குழந்தைகளாகிய நாம் சிவபாபாவின் மூலம் முந்தைய கல்பத்தைப் போன்று மீண்டும் தூய்மை, சுகம், சாந்தி மற்றும் செல்வம் நிறைந்த ராஜ்யத்தை அடைந்து கொண்டிருக்கின்றோம். படிப்பு எப்பொழுதும் பிரம்மச்சரியத்தில் தான் படிக்கின்றனர். இப்பொழுது சிலர் திருமணத்திற்குப் பிறகும் படிப்பு படிக்கின்றனர். ஏனெனில் அதிக லாபம் ஏற்படுகின்றன. இங்கு உங்களது லாபம் கணக்கிட முடியாதது. சிவபாபா நம்மை உலகிற்கு எஜமானர்களாக ஆக்குவதற்காக தந்தை வந்திருக்கின்றார் என்பதை குழந்தைகள் அறிந்திருக்கின்றீர்கள். சிரேஷ்டத்திலும் சிரேஷ்டம் என்று பாடப்பட்டிருக்கின்றது. பாபாவின் குழந்தைகளாக ஆகியிருக்கின்றீர்கள் எனில் கண்டிப்பாக தந்தையின் வழிப்படி நடப்பீர்கள். சகோதரனின் வழிப்படி அல்ல. அது பல பிறப்புகளில் நடைபெற்றது, அதனால் எந்த லாபமும் ஏற்படவில்லை. இப்பொழுது பாபாவின் வழிப்படி நடக்க வேண்டும். சாது, சந்நியாசி போன்றவர்கள் சகோதரர்கள் ஆவர். உயர்ந்த வழி கொடுப்பதற்காக இப்பொழுது தந்தை வந்திருக்கின்றார். இயற்கை வைத்தியத்திற்கும் அதிக மருந்துக்கள் இருக்கின்றன. அவையனைத்தும் அல்ப காலத்திற்கானது. இது 21 பிறவிகளுக்கான இயற்கை வைத்தியமாகும். குளிர்ந்த தண்ணீரில் குளியுங்கள் என்று அவர்கள் கூறுவர். உணவில் பத்தியம் கடைபிடியுங்கள், இதைச் செய்யுங்கள் என்று கூறுவர். இங்கு அந்த உணவு விசயங்கள் கிடையாது. இங்கு இனிய தந்தை குழந்தைகளுக்கு கூறுகின்றார் - இப்பொழுது என்னை நினைவு செய்தால் நீங்கள் மிக இனிமையானவர்களாக ஆகிவிடுவீர்கள். தேவதைகள் இனிமையானவர்கள் அல்லவா! அவர்களிடத்தில் எவ்வளவு கவர்ச்சி இருக்கின்றது! முன்பு சிவனின் கோயில்கள் உயர்ந்த உயர்ந்த மலைகளில் உருவாக்கி வந்தனர். மனிதர்கள் நடந்து சென்று (சிவனின்) காட்சியை அடைவதற்காகச் (காண) சென்றனர். ஏனெனில் தூய்மை கவர்ந்திழுத்தது. தேவதைகள் எப்பொழுது தூய்மையாக இருந்தனரோ அப்பொழுது உலகின் மீது ராஜ்யம் செய்தனர். இப்பொழுது அவர்களது சிலைகளுக்கு முன் சென்று வந்தனம், நமஸ்காரம் செய்கின்றனர். அந்த இனிய தந்தையை

அனைவரும் நினைவு செய்கின்றனர். அவர் இங்கு தான் வர வேண்டியிருக்கின்றது. கண்டிப்பாக அவர் மூலமாக வைகுண்டத்திற்கான சுகமான பூமி கிடைத்ததனால் தான் அவரை நினைவு செய்கின்றனர். எப்பொழுது இராவண ராஜ்யத்தின் கடைசி (முடிவு) ஏற்படுகின்றதோ அப்பொழுது தந்தை வந்து சொர்க்கத்தின் ராஜ்யத்தை கொடுப்பார். பாபா வருவதும் பாரதத்தில் தான். சிவஜெயந்தியும் பாரதத்தில் தான் கொண்டாடுகின்றனர். ஆனால் அவரிடமிருந்து என்ன கிடைக்கின்றன? என்பது யாருக்கும் தெரியாது. குழந்தைகளாகிய உங்களை இனிமையானவர்களாக ஆக்குவதற்காக நான் வந்திருக்கின்றேன் என்று தந்தை கூறுகின்றார். நீங்கள் எவ்வளவு சீ சீயாக ஆகிவிட்டீர்கள். பாபா ஞானம் நிறைந்தவராக இருக்கின்றார், இப்பொழுது உங்களுக்கு அனைத்து ஞானமும் கிடைத்துக் கொண்டிருக்கின்றது. விதையிடம் தான் முழு ஞானமும் இருக்கும் அல்லவா! அவர் விதையாக இருக்கின்றார், சத்தியமானவராக, சைத்தன்யமாக இருக்கின்றார். மேலும் ஞானக்கடலாக இருக்கின்றார், உண்மையைக் கூறுகின்றார். அவரும் ஆத்மா தான், ஆனால் பரம் ஆத்மா ஆவார். பரம் ஆத்மா என்றால் பரமாத்மா. அவர் சதா பரந்தாமத்தில் இருக்கின்றார், உயர்ந்ததிலும் உயர்ந்தவர். பெயர், உருவத்திற்கு அப்பாற்பட்டவர் என்று பலர் கூறுகின்றனர். ஆனால் பெயர், உருவத்திலிருந்து விடுபட்ட பொருள் எதுவும் இருக்காது. அவரது பெயர் சிவன், அனைவரும் அவரை பூஜை செய்கின்றனர். அவர் நிராகாரமானவர். இப்பொழுது வந்திருக்கின்றார். முன்பு நாம் தேக அபிமானிகளாக இருந்தோம். இப்பொழுது தந்தை கூறுகின்றார் - குழந்தைகளே! ஆத்ம அபிமானிகளாக ஆகுங்கள். கீதையிலும் மன்மனாபவ என்று இருக்கின்றது. அதில் சிவனின் பெயருக்குப் பதிலாக கிருஷ்ணரின் பெயர் போட்டதால் தவறாகி விட்டது. இருப்பினும் கூட புத்தகத்தைப் படிப்பதன் மூலம் ராஜ்யம் கிடைத்து விடாது. இராஜ்யம் சத்யுகத்தில் தான் இருக்கும். கண்டிப்பாக தந்தை சங்கமத்தில் வருவார். இப்பொழுது நாடகப்படி பக்தி முடிவடைகின்றது. பக்திக்குப் பிறகு தான் ஞானம். இது பழைய உலகமாகும், சத்யுகம் புது உலகமாகும். சத்யுகத்தில் சூரியவம்சத்தினர்கள் ராஜ்யம் செய்தனர். இது இராஜயோகமாகும் - நரனிலிருந்து நாராயணன், நாரியிலிருந்து லெட்சுமியாவதற்கு. சத்யுகத்தில் இவர்களது ராஜ்யம் இருந்தது, இப்பொழுது கலியுகத்தில் பாருங்கள் என்ன இருக்கின்றது! இப்பொழுது நீங்கள் மீண்டும் சத்யுகம் செல்வதற்காக படித்துக் கொண்டிருக்கின்றீர்கள். பக்தி மார்க்கத்தின் இவ்வளவு வேத சாஸ்திரங்கள் போன்றவைகளை விட வேண்டியிருக்கும். ஞானம் கிடைத்த பின்பு பக்தி அவசியமில்லை. ஞானத்தின் மூலம் நாம் உலகிற்கு எஜமானர்களாக ஆகின்றோம்.

பக்தியின் பலன் கொடுப்பதற்காக பாபா வந்திருக்கின்றார். ஞானம் கூறிக் கொண்டிருக்கின்றார். இப்பொழுது நாம் பதீதத்திலிருந்து பாவனமாக கண்டிப்பாக ஆக வேண்டும். ஏனெனில் பதீதமானவர்கள் திரும்பிச் செல்ல முடியாது. முக்திதாமத்திலும் கூட அனைவரும் பாவன ஆத்மாக்களாக இருப்பார். சுக தாமத்திலும் கூட அனைவரும் தூய்மையாக இருப்பார். இப்பொழுது கலியுகத்தில் அனைவரும் பதீதமானவர்கள். இப்பொழுது அவர்கள் அனைவரையும் பாவனமாக்குவது யார்? பதீத பாவனன் ஒரே ஒரு தந்தை தான். நான் இவரது பல பிறப்பின் கடைசிப் பிறப்பில் வருகின்றேன் என்று தந்தை கூறுகின்றார். அனைவரையும் விட நம்பர் ஒன் பக்தனாக இந்த தாதா இருந்தார். பிரம்மா என்று கூறினாலும் சரி அல்லது லெட்சுமி நாராயணனின் ஆத்மா என்று கூறினாலும் சரியே. இது புரிந்து கொள்வதற்கு மிகவும் நல்ல விசயமாகும். விஷ்ணுவின் நாபியிலிருந்து பிரம்மா மற்றும் பிரம்மாவின் நாபியிலிருந்து விஷ்ணு வெளிப்பட்டார் விஷ்ணு 84 பிறவிகள் எடுத்த பின்பு பிரம்மா ஆகின்றார். இந்த விசயங்கள் எந்த சாஸ்திரங்களிலும் கிடையாது. பிரம்மா பாபாவும் கீதை படித்திருந்தார். எப்பொழுது ஞானம் வந்ததோ, பாபா உலகிற்கு எஜமானராக ஆக்குகின்றார் என்பதை அறிந்தார், விஷ்ணுவின் சாட்சாத்கார் ஏற்பட்டது, உடனேயே கீதை போன்றவற்றை விட்டு விட்டார். பாபாவின் பிரவேசம் ஏற்பட்டது அல்லவா! பிறகு ஒருபொழுதும் கையால் கூட தொடவேயில்லை. ஒரு தந்தையை மட்டுமே நினைவு செய்ய ஆரம்பித்தார். நானும் அந்த தந்தை கூறுவதைக் கேட்க ஆரம்பித்து விட்டேன் என்று இவர் கூறுகின்றார். சிவபாபா கூறுகின்றார் - நான் எப்பொழுதெல்லாம் குழந்தைகளுக்கு ஞானத்தைக் கூறுகின்றேனோ அப்பொழுது இவரும் கேட்கின்றார். இவரது உடலில் நான் பிரவேசித்து வந்திருக்கின்றேன். அதனால் தான் இவர் அர்ஜுன் என்ற பெயர் வைக்கப்பட்டிருக்கின்றார். சாஸ்திரங்களில் குதிரை வண்டி காண்பித்திருக்கின்றனர். எவ்வளவு வித்தியாசம் இருக்கின்றது! குதிரை வண்டியில் அமர்ந்து ஒருவருக்கு மட்டுமே ஞானம் கொடுத்தாரா என்ன? இது எப்படி நடக்கும்? என்பதை இப்பொழுது நீங்கள் புரிந்திருக்கின்றீர்கள். பாபா எவ்வாறு படிப்பிக்கின்றார்? என்பதை நீங்கள் கண் கூடாக பார்த்துக் கொண்டிருக்கின்றீர்கள். எவ்வளவு சென்டர்கள் இருக்கின்றன! ஆக படிப்பிப்பதற்காக பாடசாலை தேவையே தவிர யுத்த மைதானம் அல்ல. பாபா இராஜயோகத்தைக் கற்பிக்கின்றார்.

சத்யுகத்தில் எந்த சாஸ்திரங்களும் இருக்காது. நான் இப்பொழுது ஞானம் கூறியிருக்கின்றேன். அவ்வளவு தான், சத்யுகத்தில் அவசியம் கிடையாது. பழைய உலகில் என்னவெல்லாம் இருக்கின்றதோ அனைத்தும் சாம்பலாகி விடும். இது ராஜஸ்வ அசுவமேத யாகமாகும். இந்த ரதம் தான் அசுவம் என்று கூறப்படுகின்றது. இதையும் சுவாஹா செய்ய வேண்டும். ஆத்மா தந்தையினுடையவராக ஆகிவிட்டது, பிறகு இந்த பழைய சரீரம் அழிந்து போய் விடும். கிருஷ்ணபுரியில் இந்த சீ சீ... சரீரத்தை கொண்டு செல்ல மாட்டோம். ஆத்மா அமராக இருக்கின்றது. ஹோலியில் காண்பிக்கின்றனர் - கோக்கி (கயிற்றில் கட்டி வேக வைக்கும் இனிப்பு) வெந்து விடும், ஆனால் கயிறு வெந்து போகாது. பாபா எல்லையற்ற விசயத்தைப் புரிய வைக்கின்றார் - இதுவரைக்கும் என்ன கேட்டீர்களோ அவைகளை மறந்து விடுங்கள். இப்பொழுது பாரதம் பொய்யான கண்டமாக ஆகிவிட்டது. நேற்று சத்திய கண்டமாக இருந்தது. சத்திய கண்டமாக தந்தை ஆக்கியிருந்தார், பின்பு இராவணனால் பொய்யான கண்டமாக ஆக்கிவிட்டது. இந்த இராவணன் அனைவருக்கும் பழைய எதிரியாகும். யாராவது ஏதாவது கூறிவிட்டால் போதும், அதன்படி நடக்க ஆரம்பித்து விடுகின்றனர். தில்வாலா கோயிலில் ஆதிதேவனின் பெயரை மகாவீர் என்று வைத்தது போன்று. மகாவீர் என்று ஹனுமான் கூறப்படுகின்றார். இவர் எங்கு இருக்கின்றார்! அவர் எங்கு இருக்கின்றார்! இந்த கோயிலில் உங்களது அதே நினைவுச் சின்னம் இருக்கின்றது. மேலே சொர்க்கம், கீழே தபஸ்யா. ஆதிநாதரின் மூர்த்தி தங்கத்தினால் உருவாக்கப்பட்டிருக்கின்றது. பாரதம் தங்கக் குருவியாக இருந்தது என்று கூறுகின்றனர் அல்லலா! பாரதம் போன்ற தங்கபூமி வேறு எதுவும் கிடையாது. தங்கத்தினால் மாளிகை கட்டப்பட்டிருந்தது. மாடியில், சுவர்களில் தங்கம் பதிக்கப்பட்டிருந்தன. கோயில்களில் எவ்வளவு தங்கம், வைரங்கள் இருந்தன, கொள்ளையடித்துச் சென்று விட்டனர். மசூதி களுக்குள் கொண்டு சென்று வைத்தனர். ஆக அந்த நேரத்தில் என்ன மதிப்பு இருக்கும்? அளவற்ற செல்வம் இருந்ததால் தான் கொள்ளையடித்துச் சென்றனர். பழைய பாரதம் மிகவும் செல்வந்த நாடாக இருந்தது என்பதை அனைவரும் அறிவர். இப்பொழுது எவ்வளவு ஏழையாக ஆகிவிட்டது. ஏழைகளின் மீது இரக்கம் ஏற்படுகின்றது. இராவணன் எவ்வளவு ஏழைகளாக ஆக்கிவிட்டான். பின்பு தந்தை செல்வந்தர்களாக ஆக்குகின்றார். இது எல்லையற்ற நாடகமாகும். இதன் முதல், இடை, கடையை யாரும் அறியவில்லை. தந்தை ஞானம் நிறைந்தவராக இருக்கின்றார். அனைவரின் உள்ளுக்குள் அமர்ந்து பார்க்கின்றேன் என்பது கிடையாது. இவையனைத்தும் நாடகத்தில் பதிவாகியிருக்கின்றது. யார் பாவங்கள் செய்கின்றார்களோ அதற்கான தண்டனை கிடைக்கவே செய்கின்றது. என்னை ஞானக்கடல், பதீத பாவன் என்று கூறுகின்றனர். ஹே பாபா, வாருங்கள், வந்து எங்களுக்கு ஞானம் கொடுங்கள், பாவனம் ஆக்குங்கள் என்று அழைக்கின்றனர். ஆக நான் வந்து இந்த காரியத்தை செய்கின்றேன். மற்றபடி சாஸ்திரங்களில் என்ன விசயங்கள் இருக்கின்றதோ அவற்றை மறந்து விடுங்கள், நான் என்ன கூறுகின்றேனோ அதைக் கேளுங்கள் என்று தந்தை கூறுகின்றார். இப்பொழுது தந்தையின் மூலமாக இராஜயோகத்தை கற்றுக் கொண்டிருக்கின்றீர்கள். பிறகு சூரியவம்சிகளாக ஆவீர்கள். பிறகு சந்திரவம்சி, வைஷ்யவம்சி, சூத்ரவம்சிகளாக ஆவோம். இந்த ஞானம் உங்களுக்கு புத்தியில் இருக்கின்றது. சத்யுகத்தில் அனைத்தும் மறந்து விடும். அங்கு தந்தையை யாரும் நினைவு செய்யமாட்டார்கள். ஆஸ்தி கிடைத்து விட்டது, பிறகு ஏன் நினைவு செய்ய வேண்டும்? எவ்வளவு நல்ல முறையில் புரிய வைக்கப்படுகின்றீர்கள். இந்த விசயங்கள் எந்த சாஸ்திரங்களிலும் கிடையாது. தந்தை விருட்சபதியாக இருக்கின்றார். என்னை நினைவு செய்யுங்கள் என்று அவர் கூறுகின்றார். படைப்பவர் ஒருவராக இருப்பாரா? அல்லது கல், முள்ளிலும் படைப்பவர் இருப்பாரா?

தந்தை கூறுகின்றார் - இராவணன் உங்களது புத்தியை எவ்வளவு கெடுத்து விட்டான்! பெரிய பெரிய வித்வான்களுக்கு எவ்வளவு அகங்காரம் இருக்கின்றது! தந்தையை அறிந்து கொள்ளவேயில்லை. படைப்பின் முதல், இடை, கடையையும் அறியவில்லை. தந்தை கூறுகின்றார் - நான் உங்களுக்கு ராஜ்யத்தைக் கொடுத்திருந்தேன். நீங்கள் அனைத்துச் செல்வங்களையும் அழித்து விட்டீர்கள். இப்பொழுது யாசகம் கேட்டுக் கொண்டிருக்கின்றீர்கள். அதனால் தான் அசுர சம்பிரதாயம் என்று கூறப்பட்டிருக்கின்றது. தேவதைகளுக்கு எவ்வளவு மகிமை பாடப்பட்டிருக்கின்றது. பின்பு எங்களிடத்தில் எந்த குணங்களும் இல்லை என்று பாடுகின்றனர். இப்பொழுது குழந்தைகளாகிய நீங்கள் குணங்களை தாரணை செய்ய வேண்டும். அவருணங்களை நீக்கி விடுங்கள். இராவணன் உங்களை குரங்கு போன்று ஆக்கி விட்டான். இப்பொழுது தந்தை உங்களை தேவதைகளாக ஆக்குகின்றார். யாரிடத்தில் 5 விகாரங்கள் இருக்கின்றதோ அவர்கள் குரங்கு என்று கூறப்படுகின்றனர். (நாரதருக்கான உதாரணம்). இப்பொழுது உங்களது தோற்றம் மாறிக் கொண்டே இருக்கின்றது. மீண்டும் நாம் தேவதைகளாக ஆகிவிடுவோம். இந்த ஞான சரோவரில்

11.11.2011

மூழ்கி எழுந்து நாம் ஞான தேவதைகளாக ஆகிவிடுவோம். அவர்கள் தண்ணீரை மானசரோவர் என்று நினைத்து விட்டனர். இது ஞானக் குளியலுக்கான விசயமாகும். இதனை குழந்தைகள் அறிந்திருக்கின்றீர்கள். பாபா 5 ஆயிரம் ஆண்டிற்கு முன்பு போன்று நமக்கு புரிய வைத்துக் கொண்டிருக்கின்றார். இதில் எந்த சந்தேகமும் ஏற்பட முடியாது. பதீத பாவன் தந்தையை மற்றும் விஷ்ணுபுரியை நினைவு செய்தால் நீங்கள் பாவனம் ஆகிவிடுவீர்கள். மனிதர்கள் முகத்திக்காக தலையை எவ்வளவு உடைத்துக் கொள்கின்றனர்! ஆனால் வீடு பற்றி யாருக்கும் தெரியவில்லை. ஆத்மா ஐக்கியம் ஆகிவிடும் என்று சிலர் நினைக்கின்றனர். ஆத்மா மற்றொரு சரீரத்தை எடுப்பது கிடையாது என்று சிலர் நினைக்கின்றனர். பல வழிமுறைகள் இருக்கின்றன, தந்தையை யாரும் அறிந்து கொள்ளவே இல்லை. கிருஷ்ண பகவானின் மகாவாக்கியம் என்று முழு உலகமும் நினைக்கின்றன. சிவபகவானின் மகாவாக்கியம் என்று இங்கு தந்தை கூறுகின்றார். எவ்வளவு இரவு பகல் போன்று வித்தியாசம் இருக்கின்றது! முற்றிலும் பெயரையே மாற்றி விட்டனர். நல்லது.

இனிமையிலும் இனிமையான குழந்தைகளே, பாப்தாதா இருவரும் கூறுகின்றனர், இருவரின் குழந்தைகள் அல்லவா! இவரும் மாணவனாக இருக்கின்றார், நீங்களும் மாணவர்களாக இருக்கின்றீர்கள். இவரும் படித்துக் கொண்டிருக்கின்றார். யார் பாரதத்தை பாவனம் ஆக்கும் சேவையில் இருக்கின்றார்களோ, அவர்கள் தான் குழந்தைகள் ஆவர். யார் பாவனம் ஆகவில்லையோ அவர்களைப் பார்த்தாலும் பாபா பார்க்காதது போன்று இருந்து விடுவார். தண்டனை அனுபவித்து வந்து பிறகு ஏழையாக ஆவார்கள். யார் பாவனம் ஆகின்றார்களோ அவர்கள் உலகிற்கு எஜமானர்களாக ஆகின்றனர். நல்லது.

இனிமையிலும் இனிய செல்லக் குழந்தைகளுக்கு தாய் தந்தை பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:

- 1) இனிமையானவர்களாக ஆவதற்காக இனிமையான தந்தையை மிக அன்பாக நினைவு செய்ய வேண்டும். சத்தியமான தந்தையிடத்தில் சத்தியமாக இருக்க வேண்டும். ஒரு தந்தையின் சிரேஷ்ட வழிப்படி நடக்க வேண்டும்.
- 2) முயற்சி செய்து சம்பூர்ணம் ஆக வேண்டும். பாரதத்தை பாவனம் ஆக்கும் சேவை செய்ய வேண்டும். எந்த விசயத்திலும் சந்தேகம் எழக் கூடாது.

வரதானம்: ஒரே நேரத்தில் மூன்று ரூபத்தில் சேவை செய்யக் கூடிய மாஸ்டர் திரிமூர்த்தி ஆகுக!

தந்தை எவ்வாறு மூன்று சொரூபத்தின் மூலம் சேவையில் தயாராக இருக்கின்றாரோ, தந்தை, ஆசிரியர் மற்றும் சத்குரு, அவ்வாறு குழந்தைகளாகிய நீங்களும் கூட ஒவ்வொரு விநாடியும் மனம், சொல், செயல் மூன்று ரூப சேவை செய்ய தயாராக இருங்கள், அப்பொழுது மாஸ்டர் திரிமூர்த்தி என சொல்லப்படுவீர்கள். யார் மாஸ்டர் திரிமூர்த்தி ஆகி ஒவ்வொரு நொடியும் மூன்று ரூபத்தில் சேவையில் முன் நிற்கின்றார்களோ அவர்கள் தான் உலக நன்மை செய்ய முடியும். ஏனெனில் இவ்வளவு பெரிய உலகிற்கு நன்மை செய்வதற்காக, ஒரே நேரத்தில் மூன்று ரூப சேவை செய்யும் பொழுது தான் இந்த சேவைக்கான காரியம் சமாப்தி ஆகும்.

சுலோகன்: தனது சக்தியின் மூலம் கெட்டதையும் நல்லவையாக மாற்றக் கூடியவர்கள் தான் உயர்ந்த பிராமணர்கள்.